

ಕರ್ನಾಟಕ ಸರ್ಕಾರ

ಸಂ.ಅಇ-17-ಸಿವಿಲಿ-94

ಕರ್ನಾಟಕ ಸರ್ಕಾರದ ಸಚಿವಾಲಯ,
ವಿಧಾನ ಸೌಧ, ಬೆಂಗಳೂರು,
ದಿನಾಂಕ:19-3-2001

ಸುತ್ತೋಲೆ

ವಿಷಯ : ಸಣ್ಣ ಕುಟುಂಬ ಯೋಜನೆಯಡಿ ಒಂದೇ ಮಗುವಿದ್ದು ಸಂತಾನಹರಣ ಶಸ್ತ್ರಚಿಕಿತ್ಸೆ ಮಾಡಿಸಿಕೊಂಡವರಿಗೆ ವೃತ್ತಿ ತೆರಿಗೆಯಿಂದ ವಿನಾಯಿತಿ ನೀಡುವುದು.

ಉಲ್ಲೇಖ : 1. ಸರ್ಕಾರದ ಅಧಿಸೂಚನೆ ಸಂಖ್ಯೆ:ಎಫ್‌ಡಿ 12 ಸಿವಿಲಿ 94 (ಬಿಬಿಬಿ) ದಿನಾಂಕ: 30.03.1994.
2. ವಾಣಿಜ್ಯ ತೆರಿಗೆ ಆಯುಕ್ತರು ಇವರು ದಿನಾಂಕ:17.06.1995 ರಂದು ಹೊರಡಿಸಿರುವ ಸುತ್ತೋಲೆ ಸಂ. ಪಿಟಿಎಲ್. ನಿಆರ್.23/ 95-96.

ಸರ್ಕಾರದ ಅಧಿಸೂಚನೆ ಸಂಖ್ಯೆ: ಎಫ್‌ಡಿ 12 ಸಿವಿಲಿ 94 (ಬಿಬಿಬಿ) ದಿನಾಂಕ:30.03.94ರಲ್ಲಿ ಒಂದೇ ಮಗುವಿದ್ದು ಸಂತಾನಹರಣ ಶಸ್ತ್ರಚಿಕಿತ್ಸೆ ಮಾಡಿಸಿಕೊಂಡವರಿಗೆ ತತ್ಸಂಬಂಧ ಸರ್ಕಾರಿ ಆಸ್ಪತ್ರೆಯ ಡಿಸ್ಟ್ರಿಕ್ಟ್ ಸರ್ಜನ್ ರವರಿಂದ ಪ್ರಮಾಣಪತ್ರ ಪಡೆದು ಸಲ್ಲಿಸಿದಲ್ಲಿ ಅಂತಹವರಿಗೆ ದಿನಾಂಕ: 01.04.1994ರಿಂದ ವೃತ್ತಿ ತೆರಿಗೆ ವಿನಾಯಿತಿ ನೀಡಲಾಗಿದೆ.

ಸದರಿ ಅಧಿಸೂಚನೆ ಅನ್ವಯ ಈ ವಿನಾಯಿತಿಯು ಪತಿ:ಪತ್ನಿ ಇಬ್ಬರಲ್ಲಿ ಒಬ್ಬರು ಉದ್ಯೋಗಸ್ಥರಾಗಿದ್ದು, ಉದ್ಯೋಗದಲ್ಲಿರುವ ಪತಿ:ಪತ್ನಿ ತಾವೇ ಶಸ್ತ್ರ ಚಿಕಿತ್ಸೆ ಮಾಡಿಸಿಕೊಂಡಿದ್ದಲ್ಲಿ ಮಾತ್ರ ಲಭ್ಯವಿರುತ್ತದೆ. ಅವರು ಉದ್ಯೋಗಸ್ಥರಾಗಿದ್ದಾಗ್ಯೂ ಅವರ ಪತಿ:ಪತ್ನಿ ಶಸ್ತ್ರಚಿಕಿತ್ಸೆ ಮಾಡಿಸಿಕೊಂಡಿದ್ದು ಆ ರೀತಿ ಶಸ್ತ್ರಚಿಕಿತ್ಸೆಗೆ ಒಳಪಟ್ಟ ಪತಿ:ಪತ್ನಿ ಉದ್ಯೋಗಸ್ಥರಾಗಿಲ್ಲದಿದ್ದಲ್ಲಿ ಈ ಅಧಿಸೂಚನೆಯ ನೌಲಭ್ಯದ ಲಾಭ ಪಡೆಯಲು ಸಾಧ್ಯವಿಲ್ಲವಾಗಿದೆ. ಈ ಬಗ್ಗೆ ಸ್ಪಷ್ಟೀಕರಣ ಕೋರಿ ಹಲವಾರು ಮನವಿ: ಕಡತಗಳು ಸ್ವೀಕೃತವಾಗುತ್ತಿವೆ.

ಇಂತಹ ಒಂದು ಪ್ರಕರಣವು ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿದ್ದು, ಅಂತಹ ಒಂದು ಪ್ರಕರಣವಾದ ರಿಡ್ ಮೇಲ್ಮನವಿ ಸಂಖ್ಯೆ:3700:95 ಮತ್ತು 4600:95 ರಲ್ಲಿ ಉಚ್ಚ ನ್ಯಾಯಾಲಯವು ದಿನಾಂಕ: 17.06.1997ರಂದು ತೀರ್ಮಾನ ನೀಡಿ ಸದರಿ ಅಧಿಸೂಚನೆಯ ಮೂಲ ಉದ್ದೇಶವು ಒಂದು ಕುಟುಂಬವು ಒಂದೇ ಮಗುವನ್ನು ಹೊಂದಿ ಶಸ್ತ್ರ ಚಿಕಿತ್ಸೆ ಮಾಡಿಸಿಕೊಂಡು ಸಣ್ಣ ಕುಟುಂಬವನ್ನು ಹೊಂದುವ ಯೋಜನೆಗೆ ಪೋಷಣೆ ನೀಡುವುದಾಗಿರುತ್ತದೆ. ಆದುದರಿಂದ ಯಾವುದೇ ಉದ್ಯೋಗಸ್ಥರು ತಾವೇ ಶಸ್ತ್ರಚಿಕಿತ್ಸೆ ಮಾಡಿಸಿಕೊಂಡಿರಬೇಕು ಎಂದು ವ್ಯಾಖ್ಯಾನಿಸುವುದು ಸರಿ ಅಲ್ಲವೆಂದು ಅಭಿಪ್ರಾಯಿಸುತ್ತಾ, ಮೇಲೆ ಸೂಚಿಸಿದ ಅಧಿಸೂಚನೆಯನ್ನು ಈ ನಿಟ್ಟಿನಲ್ಲಿ ಅರ್ಥೈಸಿಕೊಳ್ಳಬೇಕೆಂದು ತೀರ್ಮಾನ ನೀಡಿದೆ.

ಈ ಮೇಲಿನ ಹಿನ್ನೆಲೆಯಲ್ಲಿ ವೃತ್ತಿ ತೆರಿಗೆಗೊಳಪಡುವ ದಂಪತಿಗಳ ಪೈಕಿ ಪತಿ:ಪತ್ನಿ ಇಬ್ಬರಲ್ಲಿ ಒಬ್ಬರು ಉದ್ಯೋಗಸ್ಥರಾಗಿದ್ದು, ಇಬ್ಬರಲ್ಲಿ ಒಬ್ಬರು ಶಸ್ತ್ರ ಚಿಕಿತ್ಸೆಗೆ ಒಳಪಟ್ಟಿದ್ದಲ್ಲಿ ಆ ರೀತಿ ಶಸ್ತ್ರಚಿಕಿತ್ಸೆಗೆ ಒಳಪಟ್ಟ ಪತಿ: ಪತ್ನಿ ಉದ್ಯೋಗಸ್ಥರಾಗಿದ್ದಾಗ್ಯೂ ಉದ್ಯೋಗಸ್ಥ ಪತಿ: ಪತ್ನಿಗೆ ಮೇಲೆ ಸೂಚಿಸಿದ ಅಧಿಸೂಚನೆಯ ನೌಲಭ್ಯವನ್ನು ಅವರು ತತ್ಸಂಬಂಧ ಸರ್ಕಾರಿ ಆಸ್ಪತ್ರೆಯ ಡಿಸ್ಟ್ರಿಕ್ಟ್ ಸರ್ಜನ್ ರವರಿಂದ ಪ್ರಮಾಣೀಕರಿಸಲ್ಪಡುವ ಷರತ್ತುಗಳಿಗೆ ಒಳಪಟ್ಟು ವಿನಾಯಿತಿಗೆ ಅರ್ಹರಾಗುತ್ತಾರೆ ಎಂದು ಈ ಮೂಲಕ ಸ್ಪಷ್ಟೀಕರಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ
ಹೆಸರಿನಲ್ಲಿ,

ಎಸ್. ದಿವಾಕರ್

ಸರ್ಕಾರದ ಅಧೀನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ (ವಾ.ತೆ.-1).

kpetta.weebly.com